

ghal Malta u ghal Ghawdex. Il-Madonna ma trid lil hadd u lil hadd li jintilef jahasra, ara kemm ma trid lil hadd li jintilef il-Madonna u qaltli, “jekk inti tobdini u taghmel dak li qed nghidlek,” qaltli, “kwazi l-Girgenti ha jkun sar kollox.””

Ġuża kompliet tgħid: “Issa qabel ma inbierku l-ilma, dana ilma li messitu l-Madonna. Dak l-ilma ha jkun qaddis, toħduhomx biċ-ċajt l-affarijiet, huduhom bis-serjeta. Issa jiena ha nitlob lill-Madonna... Madonna flimkien mal-morda bierek, qaddes dan l-ilma. Madonna aghmel affarijiet sbieh u divini milli ghandek fis-sema biex dan l-ilma kull min jużah għal xi bżonn, mard, problemi, affarijiet ohra, aghthom dak kollu illi ghandhom bżonn rigward tal-fejqan...

Ha nghidilkom huti fil-Mulej, ha nghidilkom huti fil-Madonna, dana l-ilma il-Madonna ha ttijhulna ilma qaddis, dana l-ilma il-Madonna ha ttijhulna biex isiru hafna affarijiet spiritwali u temporali kemm fil-gzejjer taghna u kemm il-barra mill-gzejjer taghna, imma jiena nixtieqkom hafna biex ikollna ftit edukazzjoni, illi l-affarijiet nużawhom sew hu.

Issa jiena ha nghidilkom hekk, dana l-hawt ta’ l-ilma ghandna nżommuh nadif kemm nistghu, dan il-hawt. Dan il-hawt iridu jixxarbu l-idejn biex naghmlu xi sinjali fuq ġisimna speċjalment, ma nieħdux għalina, speċjalment dawk li huma bogħod minn Alla, nitolbu lil Alla biex meta jmissu dak l-ilma imissu l-grazzja t’Alla b’idejhom...

Madonna ghan-nom ta’ dawn huti li qegħdin madwarek, qegħdin jisimghu dan is-sinjal taċ-ċarċir sabih ta’ dan l-ilma, Madonna aghmel li l-Mulej iqaddsu, Ġesu jbierku, l-Ispirtu s-Santu jitfa’ d-doni tal-grazzja tieghu kollha fuq dan l-ilma biex kulmin jixrob minn dan l-ilma ikollu l-fejqan.

Fejqan ha jkollu żgur tar-ruh u tal-ġisem dak ha nhallih f’idejn il-Madonna. Imma l-Madonna qaltli, “ha jfiq hafna erwieh fir-ruh li jiġu hawn billejl, ma jarhom hadd, jixorbu mill-ilma u jaraw il-grazzja t’Alla.”

Issa jiena ha nixhet l-ilma li tatni l-Madonna fil-vaska. (ċapċip).” Dan kien ilma li Ġuża ġabet magħha fi flixkun mid-dar. Skond hi dan l-ilma kienet messitu l-Madonna.

Imbagħad Mons. Buontempo bierek l-ilma: “Fl-isem tal-Missier... Bierek Mulej dan l-ilma biex kullmin jużah, jixrob minnu jew iqiegħed fuq ġismu dan l-ilma bl-interċessjoni ta’ Ommok u ta’ Ommna Marija ikollu l-fejqan fir-ruh u fil-ġisem skond ir-rieda mqaddsa tiegħek biex kulmin jużah b’fidi fik u b’fiduċja fil-Madonna ihoss is-serhan ta’ qalbu. Kun inti Mulej il-qawwa u l-forza li tant erwieh fiduċjużi fik, jersqu hawnhekk biex fi hdan ommok u ommna Marija jużaw tajjeb u b’fidi dan l-ilma illi issa inti qiegħed tbierrek u tqaddes bil-grazzja tiegħek. Fl-isem tal-Missier...”

Matul iż-żmien kienu diversi l-grazzji li ġew irraportati li nqalghu bis-saħha ta’ dan l-ilma. Hawnhekk ser nirriproduċi uhud minnhom:

Kellu deni għoli

V. Scicluna kienet kitbitilna hekk: “It-tifel tiegħi, ġuvni ta’ tmintax-il sena, kien ilu hmistax-il ġurnata bid-deni, temperature ta’ 103F., grizmejh minfuhin u juġġhuh hafna.

Dahal l-isptar San Luqa fil-25 ta’ Marzu 1990. Intefhulu l-fwied u l-milsa; il-glandoli kienu minfuhin kollha. It-tobba ma kinux jafu x’għandu. Qalu li kien xi “virus”, imma ma qablux bejniethom. Għamlulu hafna testijiet tad-demem. Imma kollox irriżulta negattiv. Jiena ommu, meta rajt it-tifel tiegħi mitluq, b’hafna deni, għajjien, ma jiekol xejn u ma jistax jitellem, iġġennint.

Fis-6 ta’ April tlajt il-Girgenti, tlabt hafna ‘l Madonna. Ma tantx kont nemmen f’dak li ġara hemmhekk. Lil Ġuża Mifsud ma kontx nemminha wisq. Kienet il-festa tad-Duluri. Ġbart ftit fjuri tal-fidloqqom minn hemmhekk u mlejti flixkun ilma mill-vaska ta’ hdejn l-istatwa tal-Madonna. L-ilma ma tantx kien ihajrek. Pero ġol-flixkun l-ilma kien ċar, b’toġhma tajba hafna u hafif, għax xrobt minnu jien ukoll.

Lill-Madonna jiena tlabtha b’fidi kbira, bkejt, ghidt ir-rużarju. Kien għall-habta ta’ nofsinhar. Hassejt li l-Madonna biss setgħet tfejjaq lit-tifel. Jien wegħdtha li nirrakkonta kollox lil Ġuża biex in-nies temmen, kemm-il darba t-tifel ifiq.

Għallejtlu ftit fidloqqom f’dak l-ilma. Tajtu jixrob il-kumplement ta’ l-ilma li kien fadal għal tlett ijiem. It-tifel għall-ewwel kien jidher hażin. Pero, l-ewwel lejl qala ftit katarru u xi haġa safra. Wara jumejn id-deni beda jinżel u grizmejh ifiq. Wara hamest ijiem beda jfiq għal kollox.

Il-Professur qallu, “Il-Bambin fejkek. Ahna ma għamilna xejn. Anqas konna nafu x’għandek.” Illum it-tifel jinsab tajjeb hafna, qisu qatt ma kellu xejn. Ta’ dan kollu għandi hafna xhieda.”

It-Tifel kien f’Koma

Devota ohra tal-Madonna kitbet hekk: Kien id-29 ta’ Lulju 1999 meta għal habta ta’ l-4.30pm ibni z-zgħir kellu disgrazzja kerha hafna. Il-kustilji għafsu fuq il-pulmun u skond il-professur huma ma setghu jagħmlu xejn. Il-professur beza’ hafna li t-tifel taqbd u xi infezzjoni u gara li wara gimgha b’deni qawwi, it-tifel qabditu din l-infezzjoni. Ittakkatlu l-kliwi b’deni qawwi hafna u t-tifel seta’ jitlaq f’kull mument. Kienu għaddew seba’ gimghat u t-tifel baqa jilghaba mal-mewt.

Habib tal-familja gie jara lit-tifel u qata qalbu li jghaddilu. Kienet il-ġurnata tat-

Tnejn meta gie jarah u tani santa tal-Madonna tal-Girgenti. Qalli biex nitlob bil-qalb u mmur naghmel ir-ritratt tat-tifel fil-vaska ta’ l-ilma li hemm fil-Girgenti. L-ghada t-Tlieta mort nizzilt ir-ritratt tat-tifel fil-vaska u tlabt lill-Madonna biex tinghamel mit-tifel il-volonta t’Alla. Rajt wicc il-Madonna veru sabih u sthajjiltha tfarragni hafna. Tlaqt minn hemm b’certu serhan tal-qalb. Dak in-nhar il-Professur kien qalilna li t-tifel għadu fi stat kritiku hafna.

Sebah l-Erbgħa u morna naraw lit-tifel bhas-soltu. Madwar is-sodda kien hemm hafna nurses. Dak il-hin hsibt li t-tifel kien lest izda meta rani l-N.O. tan-nurses ghajjatli u qalli biex nersaq halli nkellem lit-tifel. Meta smajt lehn u qalbi waqfet u bdejt nibki bil-ferh. Aktar tard sirt naf li l-ghada li mort npoggi r-ritratt tieghu fil-vaska tal-Girgenti, jigifieri l-Erbgħa fis-7.00a.m., it-tifel kellem lin-nurses u kulhadd qal li kien veru “miraklu”.

Peress li dam seba’ gimghat ma jitharrek, il-muskoli ta’ saqajh marrulu għal kollox. Il-Professur Zammit Maempel qalli li aktarx ma kienx ser jimxi izjed. Ergajt tlabt lil-Madonna tal-Girgenti u lil Guza Mifsud biex tidhol għalih hi. Tawni ftit ilma minn tal-Madonna tal-Girgenti u hsiltlu saqajh bih. Miraklu iehor għax l-ghada beda jharrek saqajh. Il-professur baqa skantat. Ammetta li kien miraklu iehor u hu stess qalli li l-ebda medicina kirurga ma setgħet tfejqu.

Illum (13/09/1999) ma nistax ngħid li t-tifel hu perfett, pero jista’ jirraguna, jagħmel l-affarijiet tieghu wahdu, jitla’ u jinzel it-tarag u anki johrog jippassigga ftit magħna.”

Kellha Problema f’Għajnejha

Persuna ohra mill-Hamrun kitbet illi: Kien it-28 ta’ Ġunju 2000, meta qomt b’għajni mdemma u għalhekk għamilt appuntament għand speċjalista ta’ l-għajnejn. Dan invistani fl-4 ta’ Lulju fejn għarrafni li kienet inqatlatli vina minn għajni. Ried jarani l-isptar biex jagħmilli xi testijiet fejn irriżulta li d-dema waqatli fuq il-habta t’għajni. Għarrafni li laser ma setax jagħmilli u għamluli appuntament iehor ma speċjalista Amerikan fuq ir-retina ta’ l-għajn. Dan qalli li hemm bżonn ta’ operazzjoni għaliex għajni kienet imxaqqa u jipprova jsalvali din għaliex jaf jiġri l-istess fl-għajn l-ohra. Id-deċizzjoni jekk kellhiex issir operazzjoni jew le kellha tiġi diskussa ma’ Professur iehor u għalhekk kelli nerga’ mmur l-isptar it-Tlieta 18 ta’ Lulju 2000 biex jergħu jinvistawni.

Sa dan it-tant jien bqajt nitlob lill-Madonna tal-Konsagrazzjoni u kollega tiegħi tax-xogħol għabli l-ilma mill-Girgenti biex jiena nxarrab għajnejja bih. Il-Hadd 16 ta’ Lulju, jiena tlaqt lejn il-Girgenti, it-triq ma stajtx insibha izda jiena tlabtha lill-Madonna biex turini t-triq għaliex jiena dik il-lejla għandha ridt immur. It-triq ma

domtx ma sibtha u hekk kif inżilt mill-karozza smajt il-ġemgha li kien hemm miġbura fis-Santwarju trodd is-salib u bdejt ngħid ir-rużarju magħhom. Lill-Madonna tlabtha biex tiskansani mill-operazzjoni. Wara li għedna r-rużarju bqajt nitlob wahdi. Ma kontx għadni fiqt izda l-paċi li kien hemm fija m’hemmx kliem biex infissirha u ma stajtx nieqaf nitlob. Waqf għaliex kien qed jidlam u peress li ma kontx qegħda nara minn għajn wahda ridt nirritorna d-dar qabel ma jidlam għaliex kelli nsuq.

Kien sewwa sew it-Tnejn 17 ta’ Lulju 2000 meta filgħaxija qabel ma tlajt norqod bdejt ngħid ir-rużarju, u wara l-ewwel posta għamilt ftit ilma fuq il-kappell ta’ għajni. F’daqqa wahda qabadni hruq kbir u bejni u bejn ruhi jien ghidt, ‘Dan kif qegħda tahragni għajni. Dan ilma mirakoluż tal-Madonna. Ġid biss jista’ jagħmilli mhux deni.’ Meta jiena nahsel wiċċi bl-ilma tal-vit xejn ma nhoss. Komplejt ngħid ir-rużarju u lanqas ilhaqat temmejt l-Ave Marija li kien imiss meta l-hruq waqaf f’daqqa. Jien komplejt nitlob.

L-ghada filghodu kien imissni mmur l-isptar biex jiġi deċiż jekk l-operazzjoni kinetx ser issir jew le minhabba li kellha tkun operazzjoni perikoluża u b’kumplikazzjonijiet.

It-Tlieta 18 ta’ Lulju 2000 jiena mort l-isptar. Staqsewni jekk il-vista tiegħi kinitx ftit ahjar. Jiena hassejt ni li bdejt nara u hekk ghidt, izda l-Professur ried jinvistani mill-ġdid. Qalli li d-demgha kienet imxiet minn fuq il-habta għall-ġenb ta’ għajni u qalli, “Għajnek qegħda tlieq wahedha.” Kelli ngħaddi għand it-tieni speċjalista barrani (speċjalista fuq il-habta ta’ l-għajn). Dan invistani bl-apparat li ġab miegħu mill-Amerka u qalli dan il-kliem, “*I am glad for you. Your eye has healed. God bless you.*”

Fejqan fiżiku u spiritwali

Rapport iehor jghid hekk: Waqt li kont f’hanut mal-mara, ġietni x-xewqa biex l-ghada l-Hadd, immorru sal-Girgenti għax qatt ma konna morna. Kif sebah il-Hadd, 8 ta’ Settembru, kelli laptu ma ġenbi u ftakart li kien jum il-*birthday* tal-Madonna. Qbadt il-laptu f’idi u ghidtilha, “*Happy Birthday, Marija*”. Ftit wara mort għand omni mal-mara u staqsejtha jekk tafx fejn hi l-Madonna tal-Girgenti. Ma kinitx taf għax kien ilha li marret.

Jiena tant kont determinat li rrid immur li tlabt lill-Madonna sabiex tirkeb magħna fil-karozza u twassalna sal-post. Il-Madonna tassew rikbet magħna, għax għalkemm it-triq ma kontx nafha, xorta sibtha mill-ewwel. Wasalna hemmhekk u ghidna r-rużarju. Minn dakinhar bqajt ngħid ir-rużarju kuljum. Kelli santa ta’ Ġuża Mifsud u kont ngħid it-talba li hemm fuqha. Darba ohra kien il-Ġimgha, ergajt mort il-Girgenti wahdi. Kelli uġigh kbir ġo rasi. Kont ilni bih sa minn qabel ma tlajt l-ewwel darba

I-Girgenti. Kif kont hemm ghidt ir-rużarju wahdi u wara ersaq lejn il-Madonna u ghidtilha, “Ommi Marija, inti taf kemm ghandi uġigh ġo rasi, jekk hu mn’Alla li nibqa’ b’dan l-uġigh kuntent nibqa’ bih ghax jien meta jkollu bżonn nersaq u meta ma jkollux bżonn malajr inrabbi l-ġwienah.” Dahhalt idi ġol-vaska, xarrabt mohhi u ghidtilha, “Ghamel minni dak li trid.” Jumejn wara tatni wegħha kbira u rasi ma baqghetx tuġghani aktar.

Sadanittant bqajt immur il-Girgenti regolari u ngħid ir-rużarju. Darba minnhom xtrajt ktieb ta’ Ġuża Mifsud fejn hija bdiet titkellem fuq l-importanza tal-konsagrazzjoni. Jiena hassejt li kienet tkun ta’ ġid kbir għalija u għal familja tiegħi kollha li nikkonsagraw. Għalhekk urejt ix-xewqa tiegħi lill-Kappillan u huwa ġie u għamlilna l-Konsagrazzjoni lill-Qalb ta’ Ġesu u l-Qalb ta’ Marija ġewwa d-dar tagħna.”

Gheluq

Inżommu saqajna ma’ l-art. Fl-ilma ma hemm xejn maġiku. Huwa l-fidi tagħna f’Alla li trid taħdem. Izda jekk il-Madonna qed toffrilna dan iċ-ċans, għalfejn b’fidi kbira ma’ niehduhx? Għalfejn noqogħdu lura milli nfitxu serhan għall-problemi li nhabbtu wiċċna magħhom?

Sylvana Spiteri LL.D

AVVIŻI IMPORTANTI – IT-3 TA’ MEJJU 2009

Il-Hadd 3 ta’ Mejju 2009 jahbat it-tlieta u għoxrin anniversarju minn meta Ġuża Mifsud tellgħet l-istatwa tal-Madonna fil-Girgenti. Hija haġa sabiha li niddedikaw dik il-lejla lil Ommna Marija. Inhegġiġkom tattendu sabiex nitolbu flimkien u nringrazzjaw lil Alla flimkien. Ma nfitxux lil Alla u lill-Madonna biss meta għandna bżonnhom biex jaqgħalulna l-grazzji li għandna bżonn. Ejjew nringrazzjawhom ukoll ta’ dak li tawna sa issa u għad iridu jagħtuna!

DIKJARAZZJONI: Il-Bord Editorjali ta’ dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu sopranaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

GRAZZJI MAQLUGHA

M.R. Aquilina mill-Gharghur tiringrazzja lil Alla għall-grazzji li qalghu bl-interċessjoni tal-Madonna tal-Konsagrazzjoni u ta’ Ġuża Mifsud.

N. Fabri minn Birkirkara jiddikjara illi “wara li għamilt xi testijiet tad-demem tal-fwied u ġie għoli hafna jiena tlabt hafna lill-Madonna tal-Konsagrazzjoni u wara li ergajt għamilt testijiet ohra u wara li rani l-professur instab li m’ghandi xejn serju.”

V. Grixti minn Birzebbugia kitbet hekk: Ftit taz-żmien ilu smajt li persuna li kont naf kienet se ssirilha operazzjoni malajr ghax bdew jissusspettaw li kellha xi haġa serja. Tlabt lill-Madonna tal-Girgenti li jekk ir-rizultat ikun tajjeb inxandar il-grazzja fil-fuljett. L-operazzjoni saret u r-rizultat tat-testijiet hareġ ukoll. Ma kien hemm xejn serju milli kienu hasbu. Għalhekk minn qalbi nringrazzja lill-Madonna li għal darba ohra semgħet it-talb tagħna.

F. Agius minn Birzebbugia tiringrazzja lil Alla għal grazzja li qalghet bl-interċessjoni tal-Madonna taht it-titoli tal-Girgenti u tal-Karmnu u ta’ Santa Rita. Hija tghid li t-tifel tagħha, miżżewweg u b’familja ta’ erbgha spicċa mix-xogħol. Hi talbet hafna u fil-ġurnata ta’ l-Erbgha il-Madonna sabitlu x-xogħol. Tatu labtu tal-Madonna tal-Konsagrazzjoni biex iżommu dejjem miegħu.

S. Borg minn San Gwann tiringrazzja lil Alla għall-grazzja li qalghet bl-interċessjoni tal-Madonna. Titlob lill-Madonna iżomm idejha fuq it-tfal tagħha.

TALBA

Sinjur Alla ta’ l-Eżerċiti ixhet il-harsa tiegħek fuqi, twarrabx idejk minni u zommi dejjem marbut/a mal-volonta’ mqaddsa tiegħek.

Mulej, nadurak, imbierkek u nfahrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta’ Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

AVVIŻI

- Il-laqgħat li jmiss se jsiru kif ġej:
Il-Hadd 5 u 19 ta’ April 2009 fil-5.30p.m.
Il-Hadd 3 u 17 ta’ Mejju 2009 fis-6.00p.m.
Il-Hadd 7 u 21 ta’ Ġunju 2009 fis-6.30p.m.
Il-Hadd 5 u 19 ta’ Lulju 2009 fis-6.30p.m.

Il-laqgħa tat-3 ta’ Mejju 2009 li tahbat f’gheluq it-23 sena mit-tqegħid ta’ l-istatwa tal-Madonna fil-Girgenti tibda b’pellegrinagg minn tarf it-triq il-qadima.

- Dawk li qalghu xi grazzja huma mhegħa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jiġux ikkunsidrati.** Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista’ jkun, ittuna ċ-ċertifikat tat-tabib fejn jiċċertifika l-fejqa tagħkom.
- Inhegħu lill-qarrejja biex jimlew il-formola ta’ shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
- Min hu nteressat li jkun jaf aktar dwar il-grazzji tal-Girgenti infakkrum li matul is-snin ġew ippubblikati seba’ kotba bil-Malti kif ukoll bl-Ingliż. **Għandna wkoll id-DVD “Ix-Xejn Ahjar Minni” dwar il-hajja ta’ Ġuża u l-messaġġ tal-Girgenti u DVD iehor li jinkludi r-rużarji b’lehen Ġuża Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
- Wiehed jista’ jakkwista wkoll santi bit-talba ta’ interċessjoni ta’ Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
- L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 78

APRIL 2009

JITQASSAM BLA HLAS



Ġuża Mifsud tferra l-ilma fil-hawt waqt il-laqgħa tat-8 ta’ Mejju 1988. Wara l-ilma tbierek minn Monsinjur Amante Buontempo

L-ILMA TAL-GIRGENTI

Il-laqgħa tat-8 ta’ Mejju 1988 żgur li tibqa’ mfakkra għal-hoss helu ta’ l-ilma li beda jċarċar mill-hawt u mill-miżieb li kien għadhom kemm tpoġġew fejn l-istatwa tal-Madonna. Ġuża spjegat li fis-7 ta’ April 1988, il-Madonna kienet qaltilha:

“Binti hemmhekk jiena irrid ftit ilma.” Ghidtilha, “Madonna jien dan l-ilma kif ha naghmlu?” Hija tatni id-direzzjonijiet kollha, il-Madonna, u qaltli, “xejn tara bi kbir. Saru hafna affarijiet.” ...Nifirhulha lill-Madonna (ċapċip) kemm qed tagħmel